

~~samet ghal tiit ijiem u tliet ijiem. Is sawm ta' erbgħin jum ta' Mosè, Elija u Ġesù Kristu għandna nqisuh bħala miarktu. Fis sawm barra milli wiehed ma kienx jiekol u jixrob, wiehed iken jicèbħhad ukoll minn kull ma jogħbu u jagħtih pjaèir, ngħidu ahna hasil, dluk bil-fwejjah, ilbjes sabih. Xi drabi wiehed saħansitra kien jiffa' r-rmied fuq rasu, jimxi b'rasu mgħaddsa lejn l-art u ma jsellimx lill-ħbieb li jiltaqa' magħhom. San Ġlormu jikteb hekk fuq is sawm tal-Lhud ta' żmienu: "Jibku, jimxu hafjin, jitmiegħku fit trab u fir-rmied u jorqdu fuq xkora." Fil-festi ma kienx isir sawm, bħalma anqas ma jsir fil-Liġi tagħna.~~

~~Ġesù Kristu ma nedx jorbot id dix-xipli tiegħu mal-liġijiet tas sawm im-dabħlin mill-ghorriet Lhud. Dawn huma liġijiet tqal wisq biex l-bniedem jiflah jerrfagħhom. Is sawm kien penitenza, imma waqt li Kristu, l-Għarus tal-Knisja, kien magħhom kien żmien ta' ferh mhux ta' penitenza. Jiġi żmien meta Kristu ma jkunx aktar magħhom, imbagħad isumu. Ġesù qal ukoll li hemm xjaten li ma jorogħux mill-bniedem tliet bis sawm u bit-talb. Imma meta nsumu ma għandniex nuru li ahna sajmin bħalma jagħmlu n-nies ta' żewġ uèuh. Il-drawwa tas sawm dahlet fost l-ewwel insara u baqgħet fil-Knisja sal-lum.~~

~~P.P. SAYDON.~~

## IL-ĠIMĠHA L-KBIRA F'ĠERUSALEM

Hawnhekk ma aħniex sa ngħidu x'isir f'Ġerusalem matul il-Ġimġha l-Kbira kollha, minn Hadd iż-Zebbuġ sal-Għid il-Kbir, għax bjex tagħmel dan trid hafna wisa' u żmien. Sa naraw fuq fuq x'isir il-Ħamis ix-Xirka u l-Ġimġha l-Kbira biss.

Il-Ħamis ix-Xirka fil-ghodu, ġewwa l-Bażilka tal-Qabar ta' Kristu, u quddiem il-Qabar Imqaddes sewwa, issir quddiesa kbira bil-mużka, fuq artal tal-ghewied miksi bil-fidda, bil-kandleri tal-fidda u l-vażuni u l-fjuri ta' ġewwa fihom tal-fidda wkoll. Iqaddes Pontifikal il-Patrijarka ta' Ġerusalem u fil-quddiesa jbierek iż-Zejt Imqaddes. Wara l-quddiesa issir purèissjoni li fiha jduru għal tliet darbiet mal-Qabar ta' Kristu bis-Sagrament Imqaddes u wara jqieghduh ġewwa l-Qabar f'tabernaklu tal-fidda, imdawwar bix-xama' jixgħel u l-ward. Wara nofs inhar isir il-ħasil tar-riglejn ġewwa l-Bażilka, quddiem il-Qabar ta' Kristu, mill-Pa-

trijarka wkoll. Qabel il-quddiesa il-Misilmin jifthu l-knisja sakemm jidhlu n-nies u jerrgħu jagħlquha; jerrgħu jifthuha wara l-quddiesa u jagħlquha mal-lajr wara nofs inhar.

Il-Ħamis ix-Xirka, fl-4 ta' wara nofs inhar, il-Frangiskani ma' kotra kbira ta' Insara minn Ġerusalem, imorru jzuru l-Imkejjen Imqaddsa li hemm fuq l-Għolja ta' Sijon, li hija bièca mill-belt infisha, inħawi mibni-ja u nħawi eghlieqi ta' l-oqbra, ta' l-Insara (Latini Griegi u Armeni) u tal-Misilmin.


Fl-4 mela, il-Frangiskani johorġu mid-Dejr il-kbir tagħhom ta' San Salvatur u jiġbdu lejn Bab il-Halil, ma' qatigh Insara li jkunu jistennewhom barra d-Dejr. Jgħaddu minn quddiem binj kbir u qadim, fejn dari kien il-Qasar jew *Palazz* ta' Erodi u jitilgħu lejn ix-xellug. Jibqgħu sejr in minn triq dejqa u johorġu minn wiehed mill-bibien tal-belt, li jgħidulu Bab

id-Dahud; hemm jinsabu tliet toroq: tal-lemin tjeħu għal barra Bab il-Halil; tax-xellug tinżel għal Wed ta' Gożafat, u ta' quddiem għaċ-Ċenaklu.

Jibqghu sejr in 'il quddiem u jaslu f' misrah żghir magħluq bejn id-djar tal-Gharab u l-Knisja tar-Rhieħ Benedittini Germaniżi. F'dan il-misrah ikun hemm ukoll jistennew għadd iehor kbir ta' Nnsara, mill-Palestina u minn kemm il-ġens ta' l-Ewropa, fosthom qassisin u rħieb u tfal ta' l-iskewjel ukoll. Jidhlu fid-dar fejn hemm

du Missierna, Sliema u Glorja għall-qligh tal-Mahfriet jew *Indulgenzi*. Imbagħad min irid johroġ u min irid joqgħod ftit hemm u jitla' minn xi sitt tarġiet għal ġewwa kamra oħra żghirra jghidulha ta' Ruh il-Qodos, tifkira ta' nżul tagħha fuq l-Appostli Wara naqra kulhadd tinżel minn tarag iehor u johroġ minn hemm.

Miċ-Ċenaklu jmorru jagħmlu żjara lill-Knisja tal-Benedittini, li semmejna qabel, mibnija fuq l-imkien fejn kienet id-dar li fiha mietet, jew raq-




**iċ-Ċenaklu Mqaddes, fejn Ċesù għamel l-aħħar ikla tal-Għid mal-Appostli, awl il-lejl qabel ma mietet, u hallieħom l-Akbar Tifkira.**

iċ-Ċenaklu, l-ewwel il-Frangiskani u warajhom in-nies. Jghaddu minn go kamra kbira ta' barra, jiġu f'bitħa u fuq ix-xellug hemm tarag li jtilghu minnu għal fuq bejt. Fuq il-bejt hemm għorfa, u l-Lhudj li jagħmel minn dik id-dar jiftaħ il-bieb tagħha. Hemm huwa iċ-Ċenaklu, u l-Frangiskani u n-nies jidhlu fiħ.

Raħeb Frangiskan jilbes l-ispellizza u l-istola u jghid *Dominus vobiscum* u jaqra l-Evangelju fejn jisemma l-Hasil tar-Riglejn u t-Twaqqif ta' l-Ewkaristija, imbagħad iġhid *Antifna*, *Versett* u *Oremus*, bil-Latin. Warajh, Frangiskan iehor jaqra kollox bħalu imma bil-Isien Għarbi. Wara dan iġhi-

det għal ftit hin il-Madonna. Johorġu minn hemm u jghaddu mit-triq li għaddew minnha qabel u jidhlu f'Dejr ta' l-Armeni fejn kienet id-dar tal-qassis Kajafa. Hemm knisja żghira Armena u l-mejda tal-artal tagħha magħmula min-nofs haġra mdawra donnha haġra ta' mithna. L-Armeni jghidu li dik hija l-haġra li kienet tagħlaq il-bwejba tal-qabar ta' Kristu. Jista, jkun li hekk u jista' jkun ukoll li ġiebuha minn xi qabar iehor, għaliex oqbra bil-haġra mdawra kien hemm u għad hemm issa wkoll fl-inħawi ta' Ġerusalem.

Barra mill-knisja hemm sigra taż-żejtun li l-Armeni jghidu li kienet li



**Il-faccata tal-Bazilka tal-Agonija, fil-Ċnien tal-Ġetsemni, fejn issir tliet siegħat Sahra Hamis ix-Xirka bil-lejl.**

li rabtu magħha lil Ġesù sakemm iqum il-Qassis il-Kbir li kien rieqed. Dan imma ma jistax ikun għax is-siġra hija siġra żgħira hafna, u l-Passjoni ġrat ilu ftit anqas minn elfejn sena.

Minn hemm johorġu u wara ftit jidhru mill-ġdid fil-belt minn Bab id-Dahud (dak li semmejna l-ewwel) u jgħaddu fid-Dejr il-kbir ta' l-Armeni, fejn hemm żewġ knejjes: fejn kienet d-dar tal-qassis Hanna u fejn il-Lhud qatghu ras San Gakbu, hu San Ġwann l-Evangelista. Il-bieb ta' l-ewwel knisja qadim hafna u mnaqqax bi slaleb u weraq, f'disinni sbieħ. Fit-tieni knisja hemm rokna, wara l-artal, li fiha

mal-hajt, ġewwa l-ħġieġ, hemm xbieha ta' ras S. Gakbu, maqtugħa, b'għajnejh magħluqa. Hemm iġhidu li hu l-imkien sewwa li fih il-Lhud qatghu ras il-qaddis b'amar ta' Erodi, u dan jista' jkun hafna għax hemm kien tasew il-ġnien tiegħu.


Hada l-bieb tal-knisja, magħluqin ġewwa xibka tal-hadid l-Armeni juru tliet haġriet kbar. Iġhidu li wahda minnhom ġiebuha minn fuq Sijon, l-oħra minn fuq it-Tabor u t-tielet wahda mill-qiegh tax-xmara tal-Ġurdan.

Minn hemm jmorru jżuru knisja oħra żgħira u fqira, il-knisja tas-Sir'ani, fejn jingħad li kienet id-dar ta' Marija

omm Gwanni Marku, fejn kienu maghluqin l-Insara meta lil San Pietru xeh-tuh il-habs. Hemm San Pietru mar jhabbat il-bieb meta l-Anglu helsu, kif inhu miktub fl-Atti ta' l-Appostli (k. XII, vv. 1-19). Fuq l-artal hemm xbieha tal-Madonna li bhal tal-Mellieha ta' Malta, jinghad li San Luqa sawwarha b'idejh.

Dak il-hin ix-xemx tkun tbaxxiet sewwa u d-dellijiet jimlew it-toroq ta'

biex tghaddi l-lejl hemmekk trid tba-ti hafna. Gewwa l-Edikla, fejn ikun hemm is-Sagrament ikun hemm is-shana, ghax ikun hemm hafna xama' jixghel (u fwieha ta' ward, li jkun im-zejjen bih il-Qabar ta' Kristu), imma barra jkun hemm il-kesha. Hemm gew ma tistax toqghod il-lejl kollu, ghax trid toqghod gharkubbtejk, u l-ghadam taghhom jibda jughga. Jekk toh-roq minn hemm u toqghod bil-qieghda



**Cewwieni tal-Bażilka tal-Agonija, fil Gniien tal-Cetsemni, Quddiem l-artal: Il-Blata li fuqha Cesù gharaq id-Demm.**

Gerusalem. Ghalhekk il-Frangiskani jergghu lejn id-Dejr ta' San Salvatur u n-nies imorru lejn djarhom, jew lejn il-lukanda, jekk ikunu barranin.

\* \* \*

Hamis ix-Xirka gewwa l-Bażilka tal-Qabar ta' Kristu ssir l-Adorazzjoni n-nhar u l-lejl kollu. Il-Bażilka tkun maghluqa, imma fis-sebgha ta' fil-ghax-xija l-knisja tiftah ghal hames mjun-ti biss, biex min irid jidhol jghaddi l-lejl hemm. Ftit jidhlu nies, ghaliex

fuq xi targa, ghax siggijiet jew bankijiet ma jkunx hemm, tibda taqbeż bil-bard. Jien li qieghed nikteb, darba ghamiltha, u ma hassejtx bard bi ffit, ghalhekk qtajt li ma nargax.

Fis-sebgha u nofs, il-Hamis ukoll, tibda s-Sahra u l-Adorazzjoni fil-Bażilka tal-Getsemani. Hemm imorru kotra kbira ta' nies, li l-Bażilka tkun mahnuqa. Dawl ikun hemm ffit ghax jinxteghel xama' biss u bozoz zgħar homor, bjex ifakkru l-qtar tad-demm ta' l-Agunija ta' Gesù. Ikun hemm armonju u l-Frangiskani u t-ftal ta' l-


iskola tagħhom ikantaw kant ta' ni-  
ket. Il-Kurat tal-Parroċċa ta' San Sal-  
vatur jaqra l-Evangelju ta' l-Agunija  
bil-Latin u bil-Gharbi u wara kull qa-  
ri jkun hemm xi hames minuti skjet.  
Jekk tidhol fil-Bażilka dak il-hin tist-  
hajlek li dhalt fil-knisja tal-fatati, ghax  
tara kotra kbira ta' nies u ma fismax  
hoss ta' nifs u anqas tara lil hadd jit-  
harrek. Wara s-skiet ikun hemm il-  
kant kiebi mill-ġdid. Fil-Bażilka, qud-  
diem l-artal hemm il-Blata li fuqha  
Gesù għaraq l-għaraq tad-demem. Tis-  
ta'lek qiegħed tarah. Imkien iehor  
ma thoss il-ghafsa ta' qalb bhal ma  
thossha hemm ġewwa dak il-hin. Me-  
ta jehilsu kollox, wara xi tliet siegħat,  
in-nies geġwigija wahda johorngu mill-

jitilghu lejn Gerusalem.  
Bażilka u jaqsmu l-Wied ta' Kídrón u

\* \* \*

Nhar il-Gimgha l-Kbira fis-sitta u  
nofs ta' fil-ghodu, ikun hemm quddie-  
da kantata fil-Bażilka tal-Qabar, fil-  
kappella ta' fuq il-Blata tal-Kalvarju.  
Il-kappella tkun marsusa bin-nies. Jit-  
kanta l-Passju ta' San Gwann u fi-  
ahħar id-Djaknu jiehu l-ktieb u joq-  
ghod gharkubbtejh fejn il-hofra tas-  
salib u jkanta bil-qajl: *et inclinatio*  
*capite HIC tradidit spiritum*. Jigifieri:  
"HAWNHEKK mej'el rasu u harġet  
ruhu".

Imbagħad jitekantaw l-*Improperi* u



It-*Triq tal-Vija Sagra*, minn għand Pilatu sal-Kalvarju, li minnha għadda Gesù mgħobbi  
s-salib. Mit-tieni stazzjon sat-tleiet: nizla. Mit-tleiet sal-hames: triq watja. Mill-hames  
sat-tmax: dejjem telgħa.

ssir il-kjuxta tas-Salib, bhal ma ssir ukoll fil-knejjes hawn Malta, imma hemm issir fuq il-Kalvarju, fejn dik il-funzjoni saret l-ewwel darba, meta Santa Liena sabet il-Ghuda tas-Salib. Wara n-nies imorru tnejn tnejn ibusu s-Salib li jkun mimdud fuq imhadda.

\* \* \*

Wara nofs inhar, fis-siegha, in-nies tingabar hdejn il-Qorti ta' Pilatu, il-lum skola tal-Misilmin. Malli jasl'u l-Frangiskani kulhadd jitla' r-rampa u jidhol fil-bitha gewwa, minn bieb kbir tal-hadid. Hemm issir l-Ewwel Stazzjon tal-Vija Sagra. Mhux ghax Pilatu lil Gesu qatagh-hielu ghall-mewt hemm gew, imma biex il-Frangiskani u l-Insara jzommu l-jedd li jistghu jidhlu. Pilatu qatagha ghall-mewt lil Gesu, barra, fin-naqra ta' Forum, jew *Litho-Strotos*. Hemm gew tkellem ma' Gesu biss, biex jara x'kien u ma kienx. Issir l-Ewwel Stazzjon u r-Raheb Frangiskan jaghmel priedka qasira, wieqaf fuq siggu kbir, li jgorru minn Stazzjon ghall-ohra, fuq rasu, wiehed Gharbi Njstrani. Johorgu minn hemm u jaghmlu t-Tienj Stazzjon barra fit-triq, dejjem bil-priedka zghira fuq is-siggu. It-Tielet Stazzjon issir f'salib it-toroq. Ir-Raba' ftit 'l hemm minnu. Il-Hames, fil-bidu tat-telgha, u f'xi nofs it-telgha, is-Sitta. F'salib it-toroq, fuq, issir is-Sebgha Stazzjon. Ft'it 'il fuq issir it-Tmienja, u n-nies

jergghu jduru 'l isfel, ghax ma hemmx triq minn hemm ghall-Kalvarju. Jimxu ftit, jitolghu taraq u jidhlu fi sqaq, u fit-tarf tieghu jaghmlu d-Disgha Stazzjon. Johorgu mis-sqaq, jinzlu t-taraq u jmorru le'n il-Knisja tal-Qabar ta' Kristu, fejn jinsabu l-ahhar Hames Stazzjonijiet.

\* \* \*

Fil-Knisja tal-Qabar ta' Kristu, fit-tlieta ta' wara nofs in-nhar, isiru t-*Tniebri*, u fis-sebgha ta' fil-ghaxija, meta jkun dalam, issir Purcissjoni gewwa l-Knisja nfisha, b'salib kbir, b'sura ta' Gesu msallab fih. Tibda mill-kappella tal-Frangiskani u tintemm fil-Qabar ta' Kristu, u kull fejn tieqaf issir priedka b'xi lsien. Fuq it-taraq tal-kappella, priedka bit-Taljan; quldiem il-Hagra tal-*Improperi* bil-Grieg; hada l-Giebjja tas-Salib, bil-Germaniz. Fuq il-Kalvarju, fl-artal tal-lemin, bl-Ingliż, u n-naha tax-xellug, bil-Francoiz. Kif jinzlu l-Kalvarju, priedka bil-Gharbi, u fl-ahhar, quldiem il-Qabar ta' Kristu, priedka ohra bl-Ispanjol. Meta jkunu fuq il-Kalvarju, jaqalghu s-sura ta' Gesu msallab mis-salib u jergghuha f'liżar erba' Djakni. Isfel, iroxxu fuqha trab tal-fwieha u jehduha u jqeghduha gewwa l-Qabar. Il-Purcissjoni tintemm hemmhekk, u l-Misilmin jifthu bieb il-Knisja u kulhadd imur lejn id-dar.

HANNA L-MALTI.

**R.I.P.** — B'ghafsa ta' qalb inhabbru l-mewt tal-habib taghna r-**Rev.mu Mons. Kan. Guzeppi Cefai**, Kantur tal-Kattidral t'Ghawdex li grat fid-9 ta' Jannar 1958, ghoxrin jum sewwa wara l-mewt ta' ohtu s-Sinjorina Marija Anna Cefai.

Kellu 84 sena. Sacerdot gharef u qalbieni, mal-gieh tal-Mulej fittex dejjem inibbet fi qlub l-insara l-qima lejn il-Madonna Assunta, meqjuma fis-Santwarju taghha ta' Pinu, li tieghu ghal hafna snin kien il-Mexxej. **Mulej, aghtihom il-mistrieħ ta' dejjem.**